

ሃገራዊ ፈተና ኣብ ትምህርቲ ጂምናስዩም

ሰላም!

ኣብዚ ቀረባ ጊዜ፤ ንገለ ካብቶም ከም እንግሊዝ፣ ቁጽሪ፣ ቋንቋ ሸወደን ወይ ውን ቋንቋ ሸወደን ከም 2ይ ቋንቋ ዝኣመሰሉ ዓይነታት-ትምህርቲ፤ ሃገራዊ- ፈተናታት ከትግብር ኢኻ። ከከምቲ ትወስዶ ዘሎኻ ናይ ትምህርቲ ፕሮግራም ድማ፤ ኣብዚ ጊዜ ናይ ጂምናስዩም ትምህርትኻ፤ ንነፍሲ-ወከፍ ዓይነት-ትምህርቲ፤ ሓሓደ ጊዜ ወይ ካብኡ ዝበዝሐ ሃገራዊ ፈተናታት ከትግብር ኢኻ።

እቲ ዕላማ ናይዚ ዚግበር ዘሎ ፈተናታት ድማ፤ ነቲ ኣብተን ዓይነታት-ትምህርቲ ከትበጽሖ ዝተመደበልካ ናይ ፍልጠት ጠለብ፤ ከሳዕ ከንደይ ከም ዝተዓወትካሉ፤ ነቲ መምህር ገምጋም ንኸገብር ከኸእሎ ብማለት እዩ። እቲ ዝግበር ፈተናታት ብተወሳኺ፤ ነቲ ናይ ተመሃሮ ፍልጠት ብማዕርነት ንኸትግምግም ንኸሕግዝ ውን ጠቐሜታ ስለ ዘለዎ እዩ።

እቲ መሰረት ናይቲ ፈተናታት፤ ኣብ ኣቀራርብኡ ይኹን ኣብ ኣገማግምኡ፤ ምስቲ ኣብ ዝተፈላለዩ ኮርስታትን ትምህርቲታትን ዘሎ ናይ ነፍሲ-ወከፍ ዓይነት-ትምህርቲ መደባት ዝተተሓሓዘ እዩ። ነፍሲ-ወከፍ ተመሃራይ፤ ካብቲ ዘለዎ ፍልጠታት፤ ከሳዕ ዝኣኸሎ ከመስክረሉ ዚኸእል ዕድል ከወሃቦ እዩ።

ኣብ ሓንቲ ፍልጣት ፈተና፤ ኩሉ ከትምርመረሉ ከም ዘይትኸእል ፍሉጥዮ። ስለዚ እቲ ሃገራዊ ፈተና፤ ሓደ ክፋል ናይቲ ጠቐላላ ገምጋም ኩይኑ፤ ከም መንጻፍ ናይቲ ደምዳሚ ነጥብኻ ናይቲ ዝወስድካዮ “ኮርስ” ከኸውን እዩ። እዚ ሃገራዊ ፈተናዚ፤ ኣብቲ ናትካ ነጥቢ ምግምጋም፤ ሓደ ኣገዳሲ ክፋል ከኸውን እዩ። ይኹንእምበር እቲ መምህር ከግምግም ከሎ፤ ነቲ ኣብ ነፍሲ-ወከፍ ዓይነት ትምህርቲ ዘሎካ ፍልጠታት፤ ብምልኣት ድሕሪ ምዕዛብ እዩ።

ቋንቋ እንግሊዝ

ከከምቲ እትወስዶ ዘሎኻ ፕሮግራም፤ ኣብዚ ናይ ጂምናስዩም ጊዜ ትምህርትኻ፤ ናይ “እንግሊዝ 5” (engelska 5) ጥራይ ወይ ድማ ናይ “እንግሊዝ 5ን ናይ እንግሊዝ 6ን” (engelska 5 och engelska 6) ሃገራዊ ፈተናታት ከትግብር ኢኻ።

እቲ ኣብ ፈተና ቋንቋ እንግሊዝ ዘሎ ትሕዝቶ፤ ብዘረባ ዚግበርን ብጽሑፍ ዚግበርን ናይ ምርድዳእ ፈተናታት ዘሎዎ፤ ከምኡ ውን ናይ ምንባብን ሰሚዕካ ምርዳእን ዘጠቓልል እዩ። ነቲ ኣብ “እንግሊዝ 6” እትገብር ናይ ጽሑፍ ፈተና መዳለዊ ዚኸውን ጽሑፍ፤ ቅድሚ እቲ ፈተና መታን ኣጽኒዕካዮ ክትመጽእ፤ ኣቐዲሙ ከወሃብካ እዩ። እቲ መዳለዊ ጽሑፍቲ ግን፤ ኣብቲ ናይ ፈተና ጊዜ፤ ምስኻ ክህሉ ኣይክኣልን እዩ።

ሸወደን ወይ ሸወደን ከም 2ይ ቋንቋ

ከከምቲ እትወስዶ ዘሎኻ ፕሮግራም፤ ኣብዚ ናይ ጂምናስዩም ጊዜ ትምህርትኻ፤ ናይ “ኮርስ 1” (kurs 1) ጥራይ ወይ ድማ ናይ “ኮርስ 1ን ከምኡውን ኮርስ 3ን” (kurs 1 och 3) ሃገራዊ ፈተናታት ከትግብር ኢኻ።

እቲ ኣብ ቋንቋ ሸወደን 1 ከምኡውን ኣብ ሸወደን ከም 2ይ ቋንቋ 1 ዝግበር ፈተና፤ ብዘረባ ዚግበር ክፋል፤ ብምንባብን ከምኡ ውን ብምጽሓፍን ዚግበር ናይ ፈተና ክፋላት ዝሓዘ እዩ።

እቲ ኣብ ቋንቋ ሸወደን 3 ከምኡውን ኣብ ሸወደን ከም 2ይ ቋንቋ 3 ዝግበር ፈተና፤ እቲ ሓደ ክፋል ብጽሑፍ ዚግበር እቲ ካልኣይ ክፋል ድማ እቲ ብዘረባ ዚግበር እዩ።

ነዚ ክልቲኡ ፈተናታት ብኸመይ ከም ዝቐመን፤ ከም ተመሃራይ መጠን ውን፤ ብዛዕባ ናይቲ ንሰኻ ከትግብር ዘሎካ ነገራት ዘሎ ትጽቢን ዚገልጽ፤ ሓደ ዝተዳለወ ጽሑፍ ክወሃብካ እዩ።

ቁጽሪ

ከከምቲ እትወስዶ ዘሎኻ ፕሮግራም፤ ኣብዚ ናይ ጂምናስዩም ጊዜ ትምህርትኻ፤ ንናይ ሓደ “ኮርስ” ወይ ንናይ ብዙሓት “ኮርሳት”፤ ሃገራዊ ፈተናታት ከትግብር ኢኻ። እቲ ናይዚ “ኮርሳት” ፈተናታት፤ ብዙሕ ክፋላት ዝሓዘ ኩይኑ፤ ኣብቲ ናይ ፈተና መዓልቲ ሰለስተ ክፋላት ፈተና ከትግብር ኢኻ። እዚ ድማ፤ እቲ ገሊኡ ብዲጂታላዊ መሳርሒ ሓገዝ እናተጠቐመካ ትገብር፤ ገሊኡ ድማ ብዘይብኡ እትገብር ከኸውን እዩ። ኣብ መንጎ እቲ ክልተ ክፋላት ናይቲ ፈተናታት ዝግበረሉ እዋን፤ ናይ ምሳሕ ጊዜ ዘሎዎ፤ ንውሕ ዝበለ ናይ ዕረፍቲ ጊዜ ክወሃብ ንመኻር።

እንተደክ ናይ ሃገራዊ ፈተናታት ናይ **1a, 1b, 1c, 3b** ከምኡውን ናይ **3c** ኮርሳት ፈተና ትገብር ኩንካ፤ ካልእ ብዘረባ ዚግበር ተወሳኺ ክፋል ፈተና ውን ክህልዎ እዩ። እዚ ክፋል ፈተናዚ መዓስ ከም ዚግበር ግን፤ ኣብቲ እትመሃረሉ ዘሎኻ ቤትትምህርቲ ክውሰን እዩ።

ተወሳኺ ሓበሬታ ካብቲ መምህርካ ክወሃበካ 'ዩ

ንናይ ነፍሲ-ወከፍ ዓይነት ኮርስ ፈተናታት መዓስ ከም እትገብር፤ ብኸመይ ከም ዚግምገምን ካልእ ብዘዕባቲ ፈተናታት ዚምልከቱ ጉዳያትን፤ ካብቲ መምህርካ ሓበሬታ ክወሃበካ እዩ።

ቤትስልጣን ኣብያተትምህርቲ፤ ናይ ኩሉ'ቲ ዚግበር ሃገራዊ ፈተናታት ሓላፍነት ዘሎዎ፤ ንሱ እዩ። ይኹንእምበር እቲ ኣቀዋውማ ናይቲ ፈተናታት፤ ብነንቢይነን ዩኒቨርሲታት እዩ ዚዳሎ። እቲ ትሕዝቶ ናይቲ ፈተናት፤ ኣቐዲሙ ኣብ ነንቢይነን ኣብያተትምህርቲ ኣብ ምሉእ ሃገር ሽወደን ተጸኒዑ እዩ። እዚ ፈተናዚ ኣብ ኢድካ ቅድሚ ምብጽሑ ውን፤ ኣብቲ ትሕዝቶኡ ካብ ተመሃሮን ካብ መምህራንን ዝቐረበ ርእይቶታት ተሞህብዎ፤ ተኸሊሱን ብዕምቆት ተዘትዩሉን ዝተዳለወ እዩ። እቲ ፈተናታት ናይቲ "ኮርሳት"፤ ጽቡቕ ኮይኑ ከስምዓካን፤ ኣብቲ ነንቢይኑ ዓይነታት-ትምህርቲ ዘሎካ ፍልጠት ክተመሳኸረሉ እትኸእል ዕድል ውን ክፈጥረልካ፤ ዘሎና ተስፋ ዓቢ እዩ።

ኣብ ቤትስልጣን ኣብያተትምህርቲ ናይ ርክብ ሓለፍቲ

nationellaprov@skolverket.se